

**ውሳኔታት መበል 11 ዋዕላ መንእሰያት ህግደፍ ኤውሮጳ**

መበል 11 ዋዕላ ምንቅስቃስ መንእሰያት ህግደፍ ኤውሮጳ፡ ካብ 02 - 06 ሚያዝያ 2015፡

- መንእሰይ ህያው ሃገር ንምናጽ ንቃልሰ!
- ኣንጻር ንግዲ ደቂ-ሰብ ብግብሪ ንመክት!

ኣብ ትሕቲ ዝብላ ድርብ ቲማ ኣብ ቪስባደን-ኒደርንሃውስን (Wiesbaden - Niedernhausen) ፈደራላዊት ሪፓብሊክ ጀርመን ተቃኒዑ። ኣብ ዋዕላና ካብ ውሽጢ ኤርትራን 16 ሃገራት፡ ኣፍሪቃ፡ ኤውሮጳ፡ ኤስያን፡ ኣሜሪካን ዝመጸእና 550 መንእሰያትን ዕዳማትን ተሳቲፍና።

ኣብ ዋዕላና፡ ብጻይ የማነ ገብረኣብ ሓላፊ ፖለቲካዊ ጉዳያት ህግደፍ፡ ብጻይ ሳልኬ ኣሕመዲን ኣቡ-መንበር ሃማመተኤ፡ ሓለፍቲ ሚሽናትን ዲፕሎማትን ኤርትራ ኣብ ኤውሮጳ፡ ኤስያ፡ ሰሜን-ኣሜሪካ፡ ሕብርት-ኣፍሪቃ፡ ውድብ ሑቡራት ሃገራትን ደቡብ-ኣፍሪቃን፡ ወክልቲ ሃገራውያን ውዳቤታት ኣብ ኤውሮጳን ኣብ መንጎና ተረኺቦም።

መበል 11 ዋዕላ መንእሰያት ህግደፍ፡ ምስ ዝኸሪ ጽምብል 10 ዓመት ምምስራት YPF DJ ብምቅንዕ ፍሉይ ርዝነት ረኺቡ።

ዋዕላ፡ ንወዳቢት ኮሚተን ጨንፈር መ/ህግደፍን ኣብ ጀርመን፡ ሚሽናን ሃገራውያውን ውዳቤታትን ልዑል ምስጋና የቐርብ።

**መበል 11 ዋዕላ፡**

- ካብ 10፡ይ ክሳብ መበል 11 ዋዕላ፡ ዝተወጠኑ መደባትን ትግባረኦምን፡ ብደረጃ ዞባ ይኹን ኣብ ነፍሲ ወከፍ ጨንፈር ዘለዉ ብልጫታትን ድኻማትን ኣሳልጦ ስርሓትን ገምጊሙ።
- ንገስጋስን ብድሆታትን ጉዕዞ ዓሰርተ-ዓመታት ምንቅስቃስ መንእሰያት ብምግምጋም፡ እቲ ብድሩት ዓቕሚ ግን ኣብ ሃብታም ውርሻ ሰውራን ህግን ሰሪቱ ዝተበገሰ ውዳቤ፡ ንቐሎ ሓይሊ ቅነሶ ሓሳብን ተባዕ ውሳኔን ምጻኑ ተረዲኡ።
- ምንቅስቃስ መንእሰያት ግንባር ኤውሮጳ፡ ኪጉሰ ዘይክኣል ክውንነት ከምዝበቐዎን፡ ኣካል ናይቲ ኣብ ውሽጢ ሃገር ዚቃልስ ዓቢ ሃገራዊ ናይ መንእሰያት ውዳቤ - ሃማመተኤ - ምኻኑ ኣስሚሩ።
- YPF DJ ኣብ ውድባዊ ድልዳለን ምኽታት መንእሰይን ዛጊት ዘይተሰግሩ ሕጽረታት ከምዘለዎ ብምርዳእ፡ ናብ ሓድሽ ደረጃ ትካላውነትን ዝያዳ ጭቡጥ ኣበርክቶ - ኣብ መኸተ፡ ብሞያን ቁጠባን - ኪሰጋገር ከምዘለዎ ተረዲኡ።
- ንህልዊ ኩነታት ሃገርን ቀዳምነታትን ብዕቲብ ብምግምጋም፡ ሎሚ ከም ትማሊ መንእሰይ ኤርትራ ኣብ ተልእኾ ሃገራዊ ህንጻትን መኸተን ማእከላይ ቦታ ከምዝሕዝ ተገንዚቡ። ቀዳምነት ሃገርዊ ቀዳምነታትና፡ ክብረት ዜጋታትና ዘውሕስ ሃገራዊ ቁጠባን ልምዓትን ምህናጽ ምጻኑ ድማ ተረዲኡ።
- መድረኻዊ ፖለቲካዊ ተልእኾና፡ ምሕያል ህዝባዊ ግንባር፡ ከም ኣካል ምሕያል ህዝባዊ ግንባር ከኣ፡ ምሕያልን ምውህሃድን ኩሉን ሃገራዊ ውዳቤታት፡ ምብራኽ ህዝብዊ ሱታፊ፡ ምሕያል ስርሓት ህዝባዊ ዲፕሎማሲን ዜናን፡ ምዕራግ ሞያውን ቁጠባውን ኣበርክቶ፡ ከምዘጠቓልልን መንእሰያት ቀንዲ ቀለስቲ ምድንፋዕ ፕሮጀክት ሃገራዊ ሽማግሌ ኤርትራውያን ኪኾኑ ከምዝግባእ ተረዲኡ።
- ማሕበራዊ ሜድያ (Social Media)፡ ካብ ቀንዲ ናይዚ ግዜና መቃለሲ ባይታ ምጻኑ፡ ህላጭና ብኣድማዕነት ከነረጋግጽ ከምዚግባእ ግንዛቤኡ ኣበሪኹ።
- ፍልሰት ደቂ-ሰብ፡
  1. ዓለማውን ታሪኻዊ ተርእዮ እንክኑሱ፡ ምስ ኤርትራ ኣብ ዚተሓሳር፡ ዘይመልክዑ ንምትሓዝ ዚግበር ዘመተታት፡ ኣካል ናይቲ ኣብ ልዕሊ ኤርትራ ብቐጻሊ ዚካየድ ተጽብኦታትን ዚተቓኑዮ ኣጀንዳን ምጻኑ ንቐሓቱ ኣበሪኹ።

- 2. ኤርትራ አፍራይን ተኸላኸላይን ዚኾነ ዓቅሚ ሰባ ንምብታንን ንምምጻይን ዚዕላምኡ፡ ዜጋታትና ግዳይ ዚገብር፡ ሽርሕን ንግድን ምህላዉ እውን ብዝለዓለ መረዳእታ አሕዲሩ።

**መበል 11 ዋዕላ፡**

- ምንቅስቃስ መንእሰያት ህግደፍ ኤውሮጳ፡ አብ ውሽጢ ዝሓለፉ 10-ዓመታት፡ ኪጉሰ ዘይክእል ሓይሊን ክውንነትን ብምብቕዑ፡ ንፈታዊ ተስፋ ንጸላኢ ከአ ሻቅሎት ኮይኑ ብምህላዉ፡ ንኹሎም አብዚ ደረጃ ኪበጽሕ ዘበርከቱ ይምጉስ።
- መ/ህግደፍ ኤውሮጳ፡ ዘለዉዎ ድኸመታት ፈዊሱ ዘተአማምን፡ ውድባዊ ዓቅምን አገባብታትን ኪሃንጽ ተጨባጢ መደባት ከተግብር ወሲኑ።
- ትካላዊ ዓቅምን አወዳድባን አገባባትን ብዕቱብ ኪሰርሓሉ ዓግማይ ብምስማር፡ ንዝቐረበ ንድፊ ሰነድ ገውሸጣዊ መምርሒ፣ ምንቅስቃስ ብደረጃ ኤውሮጳ፡ አብ ጨንፈራት አብ አባላት ወሪዱ ተወሳኺ ዘተ ኪካየደሉን፡ ናይ መወዳእታ መልክዑ ዚሓ አብ 6፡ይ-TOT ኪጸድቕ ወሲኑ።
- ሕጂውን መደባት ፖለቲካዊ ትምህርቲን ንቕሓትን ብዝለዓለ ኪድፍኡን ኪሰፍሕን፡ መደባት ካድራዊ ስልጠና ኪውደብን አብ ናቕፋ ብቐጸሊ አባላቱ ከላትፍ ኪጽዕርን ወሲኑ።
- ንጭቡጥ ሃገራዊ እታውን ሞያውን ቁጠባውን አበርክቶ ክሰርሕ ወሲኑ።
- አብ ምህናጽን ምዕባይን ፕሮጀክት ሃገርዊ ሽማግሌ ኤርትራውያን፡ YPFDJን መንእሰያትናን ቀንዲ ቀለስቲ ኪኾኑ ወሲኑ።
- ሞያውን ቁጠባውን አበርክቶ ዜጋታትና ንምድንፋዕ፡ ብትካላዊ መቻንን ዚዕቀን መደባትን ምስ ሃማመተኤ ብዝለዓለ ውህደት ኪሰርሕ ወሲኑ። አብ ቀዳምነት፡ ፕሮግራም Sumer Institute ብምግባር፡ አብ እዋን ክራማት ዜጋታትና አብ ምስትምሃር አበርክቶ ንኪገብሩ ኪሰርሕ ወሲኑ።
- ማሕበራዊ ሜዲያ (Social Media)፡ ብዝለዓለ ደረጃ መቃለሲ ሜዳና ኪንገብር ኪንግጥቀሉን ወሲኑ።
- መንእሰያት-ዞባና ሃገራቶም ራሕራሐም ኪሰደዱ እንዳአተባብዑ፡ ሕጂ ውን ግዳይ ነጋዶ ደቂ-አዳም (Human traffickers) ዚገብርዎም ዘለዎ ሓይልታት፡ ይኹንን። አንጻር ንግድዲ ደቂ-አዳም ብግብሪ ንኪምክት ወሲኑ።

**መበል 11 ዋዕላ**

- አብዚ ቅንያት ብግሎባል (global) መኸተ፡ ንዝኸሪ 13-ዓመታት ዘይተተግበረ ብይን ኮሚሽን ዶብ፡ ተወዲቡ ዚካየድ ንዘሎ ዑደት ብሽክለታ (ሽወደን - ስዊዘርላንድ)፡ ደገፉን አድናቆቱን ይገልጽ።
- ብይን ኮሚሽን ዶብ ድሕሪ 13 ዓመታት ዛጊት ዘይምትግባሩ ቅጠዕኡ እንዳገለጸ፡ ማሕበረሰብ-ዓለም ሓላፍነቱ ኪስከም ይጽውዕ። ወያነ ኅቢጡ ሒዝዎ ካብ ዘሎ መሬትና ኪወጽእ፡ ቃልስና ብጽንዓት ከምዝቅጽል የረጋግጽ!
- ኢፍትሓዊ ኢሕጋውን እገዳ ባይቶ-ጸጥታ ንምፍሻል መኸትኡ ብዝሓየለ ክቅጽል ወሲኑ።
- አብ ምህናጽ ዉሑስ ገደብ፡ ምስ ሓይልታት ሰላም ዞባናን ዓለምን ከምዝሰርሕ የረጋግጽ።

አብ መደምደምታ፡ መበል 11 ዋዕላና፡ ቐይሮ 1991” ዓግም ንምርግጋጽ ዚግበር ዘሎ ሓያል መኸተ ህዝብን መንግስትን ኤርትራ ይምጉስን፡ ብዝለዓለ ወኒ አበርክቶኡ ከምዚገብር የረጋግጽ።

ደበስ ሰማእታትና - ብግብሪ።

ወትሩ ዓወት ንሓፋሽ

5 ሚያዝያ 2015 - ጀርመን